



Ghajnsielem

---

**MINUTI – LAQGĦAT TAL-KUNSILL**

**IT-TMIEN KUNSILL**

**SEDUTA NRU. 4 – L-Erbgħa 15 ta' Lulju 2015**

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:00 pm.

Preżenti:	Franco Ciangura	Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

Skuzat: Kevin Cauchi Viċi Sindku

1.0 Il-laqgħa nbdiet b'talba u giet preseduta mis-Sindku.

2.0 Gew ikkonfermati l-minuti tal-laqgħa ta' qabel.

**3.0 Korrispondenza**

3.1 Giet trattata l-ittra minghand il-Buzzy Kids Club rigward l-organizzazzjoni tal-Kids funfair f'Settembru. Il-Kunsil qabel li filwaqt li jifhem li din l-attivitajiet ntlagħget tajjeb hafna mill-pubbliku, rridu nikkunsidraw il-budget tal-Attivitajiet Kulturali tal-Kunsill peress li din is-sena židna l-attivitajiet. Il-Kunsill qabel li peress li f'Settembru ser jorganizza wkoll in-Nutellafest, din l-attivitajiet nistgħu namalgawhom flimkien. Sar qbil li għandna niltaqgħu mal-Buzzykids u niddiskutu stima għal din l-attivitajiet.

- 3.1 Giet trattata t-talba minghand Christian Farrugia ta' Triq ġdida maġenb il-knisja ta' Sant'Antnin, fejn talab sabiex isir tlett lampi ġodda. Il-Kunsill qabel li għandu jissottometti din it-talba għall-approvazzjoni tal-Enemalta.
- 3.2 Giet trattata wkoll it-talba sabiex issir road hump fi Triq Dun Ġuzepp Galea Rapa faċċata tar-residenza 'Church view'. Il-Kunsill qabel li għandu jieħu l-parir ta' Transport Malta f'dan ir-rigward.
- 3.3 Giet trattata wkoll it-talba sabiex issir road hump fi Triq Martino Garces, fiż-Żewwieqa. Il-Kunsill qabel li din it-triq hija kompetenza tal-Gvern Ċentrali u għalhekk il-Kunsill mhuwiex responsabbli għal htigijiet tagħha.

#### 4.0 Tolfarte

- 4.1 Is-Sindku semma' li l-artisti kollha proposti ġew avvċinati biex jitolgħu għal Tolfarte u li fil-parti l-kbira minnhom aċċettaw l-istedina. Dawk li aċċettaw huma Albert-Lauren u Loredana Agius, Deborah C u Charles Buttigieg. Qed isir il-preparamenti meħtieġa biex huma jagħtu debut tagħhom waqt Tolfarte. Il-Kunsill ser ihallsilhom il-vjaġġ tal-ajru u l-akkomodazzjoni tkun imħallsa minn naħa tal-Comune ta' Tolfa.

#### 5.0 Ghajnsielem fest

- 5.1 Il-Kunsill qabel li għall-attivitá tal-Hamis, li tkun iddedikata għal talent lokali, kkuntatja lil Amber iżda wriet li ma' tistax tkun preżenti dakinhar minhabba mpenji oħra. Il-Kunsill qabel li għalhekk għandu jġib preżentatur/kantant popolari li jallegra l-udjenza waqt il-preżentazzjoni tiegħu bħalma huwa Janvil jew Renato. Sar qbil li għandha tiġi wkoll mistiedna Destiny, r-rebbieħa tal-Malta Junior Eurovision. Sar qbil li għanda nikkuntatjaw lit-team ta' "Klassi għalina" u naraw jistgħux jiġu jallegraw b'xi sketch tagħhom. Apparti hekk, il-Kunsill qabel li għandu jiddedika s-serata għal talent lokali u sar qbil li għandhom jiġu kkuntatjati Deborah C, Charles Buttigieg, Albert-Lauren Agius, Loredana Agius, Miriam Rapa bil-vjolin, Charlene Portelli u l-kor ta' Daphne. Minbarra hekk il-Kunsill qabel li għandu

joħroġ avviż għal dak it-talent lokali li jixtieq jiddebutta f'din is-serata. Giet propost li nintroduċu wkoll preżentaturi ċkejknin biex jitharrġu fid-dinja tal-ispettaklu. Sar qbil ukoll li għandna nikkuntatjaw kumpanija taż-żfin biex tagħti erbgħa items tagħhom, tnejn fil-bidu tas-serata u tnejn fit-tmiem. Is-Sindku propona wkoll li tkun haġa sabiħa li waqt din is-serata jsir kollegament live mal-emigranti t'Għajnsielem billi huma wkoll jiltaqgħu f'attivitá' u jixxandru dirett. Huwa propona wkoll li l-attivitá' tinfetah billi jsir footage fuq il-lokal t'Għajnsielem. Sar qbil ukoll li għandna nibbukjaw, palk, sound u dawl għall-okkażżjoni. Il-Kunsill qabel ukoll li s-serata għandha tingħalaq bil-ħruq ta' kaxxa stuppini taċ-Ċina. Il-Kunsill qabel li f'din is-serata jagħti l-opportunitá' lill-għaqdiet tal-lokal biex jarmaw stands tax-xorb u ikel. Sar qbil ukoll li għandna nagħtu xi tokens lill-parteciċipanti kollha tas-serata.

5.2 Għas-serata li kienet propost għas-Sibt, li għaliha hu mistieden il-Puse', għandha tiġi xxiftjatha għall-Hadd 16 t'Awissu minħabba li s-Sibt issa ser tiġi organizzata l-festa ta' Kemuna. Sar qbil li wara l-kuncert tal-Puse & Band għandu jiġi organizzata 80's night. Sar qbil li għandna ngħibu l-istimi meħtieġa biex titella' din l-attivitá'.

## 6.0 Festa f'Kemuna

6.1 Is-Sindku fisser kif ġie kkuntatjat minn ċertu Silvio Buttigieg li huwa qarib tar-residenti ta' Kemuna fejn fisser l-pjan li tiġi organizzata festa f'Kemuna. Is-Sindku semma' li huwa propona li ssir fis-16 t'Awissu peress li huwa l-unika Hadd vojt mingħajr festi pero wara huwa ġie nfurmat b'email mingħand Silvio li huwa laħaq ftehim mad-Dipartiment tal-Kultura Għawdex u Ministeru għal Għawdex li din l-attivitá' ssir fit-22 t'Awissu. Is-Sindku esprima d-diżappunt tiegħu għall-għażla tal-gurnata peress li ser taħbat qrib ħafna l-festa t'Għajnsielem u wkoll għal fatt li l-banda giet eskluża mill-programm.

6.2 Il-Kunsill għalhekk ikkunsidra li għandu japprova li din l-attivitá' titellgħa fit-22 t'Awissu u li għandu jinsisti li titla' l-banda t'Għajnsielem għal din l-attivitá'. Il-Kunsill qabel ukoll li għandu jitlob id-dritt li jkollu stalls allokatu għall-NGOs tal-lokal tiegħu.

## 7.0 Applikazzjoni - Art in Public Spaces

7.1 Is-Sindku rrefera għal din l-applikazzjoni u li għaliha nistgħu napplikaw bi proġett artistiku fi spazju pubbliku. Huwa semma' li s-Sinjura Mary Portelli, li tispesjalizza fl-arti tal-mosaic, offriet l-ghajjnuna tagħha f'dan il-proġett u f'din l-applikazzjoni billi sottomettiet l-idea tagħha. Giet propost li bhala sit jintgħazel it-taraġ ta' hdejn il-Grand Hotel, faċċata tal-port tal-Mgarr billi kull targa tinkesa bil-mosaic b'tema tal-ambejnt tal-Port. Il-Kunsill qabel ma' din il-proposta u li għandu japplika għal dan il-fond.

## 8.0 Materji ohra

8.1 Il-Kunsill wkoll iddiskuta attivita' nnovattiva f'Ghajnsielem fejn jerga jagħtih il-hajja ta' port għall-bahrin billi fost l-ohrajn jinfethu l-bars kollha tal-lokal u jkunu animati b'persuni lebsin ta' bahrin antiki, eċċ.


8.2 Is-Sindku semma' li jinhtieg li jiltaqa' l-Kumitat ta' Bethlehem f'Ghajnsielem. Huwa propona li din is-sena jista' jsir skambju bejn erba' jew hames pajjiżi li lkoll jagħmlu attivita' tal-Milied u mbagħa, waqt Betlehem f'Ghajnsielem talloka weekend għal kull pajjiż biex jagħmel ir-rappreżentazzjoni tiegħu.

8.3 Sar qbil li l-planter tal-palm li hemm fi Pjazza Madonna ta' Loretu għandha titranġa billi tinkesa bil-graffiato u ssirilha cinta fuq kull planter.

Il-laqgħa ntemmet fis-6:15 ta' filgħaxija u sar qbil li ssir kontinwazzjoni tagħha nhar l-Erbgħa 22 ta' Lulju 2015 fit-3:00 ta' wara nofsinhar.



**Franco Ciangura**  
Sindku



**Lucienne Haber**  
Segretarju Eżekuttiv